ଉତ୍ତର ଓଡ଼ିଶାର ସାନ୍ତାଳ ଲୋକକଥା 


ବନଗହନର ମନକଥା 


[ଦ୍ବିତୀୟ ଭାଗ] 


ଶ୍ରୀ ବନ ମହାପାତ୍ର ( ପାନ୍ଧକବି) 


ସ୍ଥାନ / ଡାକ- ହାତୀଗଡ଼, ଜିଲ୍‌।- ବାଲେଶ୍ଵର 


ବିଦ୍ୟା ପ୍ରକାଶନ 


ବାଲୁବଜାର, କଟକ-୭୫୩ ୦୦୨ 

ଡି. ଟି. ଥି.: ଟେକ୍‌ ନେପ୍ରିଣ୍ଢ୍‌ 
ବାଖରାବାଦ, କଟକ- ୨ 


ମୂଡ଼ଣ : ଇନ୍ଦ୍ରାଣୀ ଅଫ୍୍‌ସେଟ୍‌ 


ତଳତେଲେଙ୍ଗାବଜାର, କଟକ |: 


ମୂଲ୍ଯ : ଟ. ୧୦ 

କାଲ ସତ — ଆଜ ଗପ 
ଦିନେ ରାତି ଅଧରେ କ'ଣ ହୋଇଛି ନା, ଗୋଟିଏ ସାନଝିଅ ଅଝଟିଆ 
ହୋଇ କାନ୍ଦିବାରୁ ତା 'ବାପା ତାକୁ ପାଟିକରି ଡରାଇଲା — 


ଏଇ ଦେଖ ବାଘ ଆସିଲା | ତୁ ଯଦି ଏମିତି କାନ୍ଦବୁ ତୋତେ ବାଘକୁ 
ଦେଇଦେବି । 


ଏତିକିବେଳେ ବନସ୍ତର ମହାବଳ ବାଘଟିଏ ଆସି ଶିକାର ଖୋଜି 
ବ୍ରଲୁଥାଏ । ବାପାର କଥା ତା କାନରେ ବାଜିବାରୁ ସେ କୂଦାମାରି ଆସି 
ଆଗରେ ଛିଡ଼ା ହୋଇ କହିଲା — ମୁଁ ଆସିଯାଇଛି । ଦିଅ ମୋତେ ପିଲାଟିକୁ । 


ମହାବଳ ବାଘର ବିକଟ ରୂପ ଦେଖ୍‌ ଝିଅଟି ଡରିଗଲା । ତା'ର କାନ୍ଦ 
ବିଲକୁଲ ବନ୍ଦ ହୋଇଗଲା ତା? ବୋଉକୁ ଜଢାବ୍ରଡ଼ି ଧରି ସେ ମୁହଁ ଲୁଚାଇ 
ଦେଲା । ବୋଉ କହିଲା — 


— ନାଇଁରେ ବାଘ, ଝିଅର କାନ୍ଦ ବନ୍ଦହୋଇଯାଇଛି । ଆଜି ତୁ ଯାଆ, 
ଆଉ ଦିନେ ଯଦି କାନ୍ଦିବ ତୂ ଝିଅକ୍ର ନେଇଯିବ୍ର । 

ଏଇଟା ଥୁଲା ସତ୍ୟ ଯୂଗର କଥା ! 


ସେଦିନଠୁ ସାନଝିଅଟା ଆଉ କାନ୍ଦିଲାନି ବାଘ ନେଇଯିବା ଭୟରେ । 
ହେଲେ ବାଘ ମନରେ ନିଶା ଲାଗିଥାଏ ଝିଅଟିକୁ ନେବ ବୋଲି । ତେଣୁ 
ସେ ଆସି ପାଖ କିଆବ୍ରଦା ସେପଟେ ଛକି ବସିଥାଏ । 


ଏମିତି ଅନେକ ବରଷ କଟିଗଲା । 


ସାନଖଝି ଅଟି ବଡ଼ ହେଲା । ତାର ବିବାହ ବୟସ ଆସିଲା | ତା'ପାଇଁ 
ଦୂର ଗାଆଁର ବର ଠିକ୍‌ ହେଲା । ଶୁଭଦିନରେ ବାଜା ବଜେଇ ବରଯାତ୍ରୀମାନେ 
ବରକୁ ସବାରିରେ ବସେଇ ଆସିଲେ । ଧୂମଧାମରେ ବାହାଘର ଶେଷ 
ହେଲା । ଝିଅଟି ତା ଶାଶୁଘରକୁ ଯିବାବେଳେ ବନ୍ଧୁମାନଙ୍କୁ ଧରି କାନ୍ଦିଲା 


ଏତିକିବେଳେ କିଆବଣରୁ ମହାବଳ ବାଘଟି କୂଦାମାରି ଆସି ବାଟ 
ଓଗାଳି ଛଡ଼ା ହୋଇ କହିଲା — 


— ଏଥର ଝିଅ କାନ୍ଦିଛି । ତୁମେ ଜବାବ କରିଥୂଲ ଝିଅ କାନ୍ଦିଲେ 
ମୋତେ ଦେବ । ତେଣୁ ଝିଅଟିକୁ ମୋତେ ଦିଅ । 


ଏକଥା ଶୁଣି ସେମାନେ ମହାଅଡ଼ଆରେ ପଡ଼ିଲେ । ହେଲେ ଝିଅକୁ 
ବାଘ ହାତରେ ଦେବାକ୍ର ରାଜି ହେଲେନ । ଏଣେ ଜବାବ ଭାଙ୍ଗିବାର ଉପାୟ 
ଖୋଜି ପାଇଲେନି । 


ସେତେବେଳେ ଥୁଲା ସତ୍ୟଯୁଗ । ମଣିଷ ସାଥ୍‌ରେ ପଶୂପକ୍ଷୀମାନେ 
ମିଳିମିଶି ଚଳୁଥ୍‌ଲେ | ନିଜ ଭିତରେ କଥାଭାଷା ହେଉଥୁଲେ ! କେହି କାହାରିକୁ 
ରାଗ , ହିଂସା କରୁନଥ୍ଲେ । ଆଉ ବାଘ, ସିଂହ ହେରିକା ଗୋରୁ ଛେଳି 


ପରି ଘାସ ଚରୁଥୁଲେ | ସାଥୂରେ ବୁଲୁଥୂଲେ । 


ବାଘ ଏ କଥାର ନିଶାପ କରିବା ପାଇଁ ବନର ପଶୁପକ୍ଷୀମାନଙ୍କୁ 
ଖବର ଦେଲା । ବନ ପାଖ ପଡ଼ିଆରେ ବିଚାର ସଭା ବସିଲା । ମଣିଷମାନେ 

୫ 
ଗୋଟିଏ ତରଫ ହେଲେ । ଆର ତରଫରେ ବସିଲେ ସେମାନେ । ମଣିଷ 
ତରଫରେ ହାତୀ, ଘୋଡ଼ା, ଗୋରୁ, ଛେଳି ହେରିକା ଯୁକ୍ତି କଲେ ଯେ, 
ବାଘ ଝିଅଟା ନେଇ କଣ କରିବ ? 

ବାଘ ତରଫରୁ ସିଂହ, ଗଧୃଆ, ଭାଲୁହେରିକା ତର୍କ କଲେ — 
— ମଣିଷ ଜବାବ କରିଛି । ତେଣୁ ଝିଅଟା ବାଘର ଦାବି । 
ବାଘର ଟାଉଟର ହୋଇ ଶିଆଳ କହିଲା — 


kod 


¬ ହଁ, ମଣିଷ ଜବାବ ଦେଲାବେଳେ ମୁଁ ସାକ୍ଷୀ ଥୁଲି । କଥା 
ଦିଆଯାଇଥ୍‌ଲା ଝିଅ କାନ୍ଦିଲେ ବାଘକୁ ଦିଆଯିବ । ବାଘ ତା ମଣିଷକୁ 
ଯାହା ଇଚ୍ଛା କରିବ । ସେଥ୍‌ରେ ଆମର ଚିନ୍ତା କରି ଲାଭ ନାହିଁ । ଝିଅ 
ଆମକୁ ଦିଅ । 


ମଣିଷର ଟାଉଟର ହୋଇ ହନୃବ୍ରଢ଼ା ଜବାବ ଦିଏ — 


— ନା, ଏଇ ଝିଅଟା ଉପରେ ବାଘର କୌଣସି ଅଧ୍କାର ନାହିଁ । 
ସେଦିନ ରାତିରେ ଜବାବ ଦେବାବେଳେ ମୁଁ ସେଇ ଗଛରେ ଥାଇ ସବ୍ର 
ଦେଖ୍ଛି । ସବୁ କଥା ଶୁଣିଛି । 


ମହାବଳ ବାଘ ଗର୍ଚଚି ଉଠିଲା — 

¬ ହନୁ ମିଛ କହୁଛି । 

ବୃଢ଼ା ହନୁ ମୁଣ୍ଡ ହଲେଇ କହିଲା — 

ମାମୁଁ ତୁମେ ସତ କହିଲ, ଏଇ ଝିଅଟାକୁ କ'ଣ ସେଦିନ ତୁମକୁ 
ଦିଆଯାଉଥ୍‌୍ଲା । 


$) 


ଆଳ ଚଟ୍‌କିନା କହିଲା 
¬ ହଁ ହଁ, ମୁଁ ଚିହିଛି ଏଇ ଝିଅଟା । 

ଏଥର ହନୃବ୍ରଢା ଜବାବ ଦେଲା — 


ନନା, ଭଲ କରି ଚାହିଁ ଦେଖ | ତୁମେ କଣ ସେ ରାତିରେ ଏଇ 
ଯୁବତୀ ଝିଅ, ପୁଣି ଜଣକର ବାହାହେଲା ବୋହୂଟାକୁ ଦେଖ୍ଥୂଲ କାନ୍ଦବାକୁ ? 
ସତ କହିଲ ନନା, ସେଦିନ କ'ଣ ସେଇ ମାଆ ବାପା ଗୋଟିଏ 
କୁନିଝିଅଟାକୁ ଜବାବ ଦେଇ ନଥ୍‌ଲେ ? ତେଣୁ ଏ ପରଘର ବୋହୂ ହେଲା 

ପରେ, ତା'ର ଅଧ୍କାର ତା ବରର | ବାଘମାମୁଁର ନୁହେଁ । ଏଇଟା 
ବାପାମଆର ଜବାବର ଦାମ୍‌ ନାହିଁ 

ହନୃବ୍ରଢ଼ାର ଯୁକ୍ତିରେ ଶିଆଳର ମୁହଁରୁ ଭାଷା ବାହାରିଲାନି । ତା'ର 
ବୃଦ୍ଧି ହଜିଗଲା । ମୁହଁଟା ତଳକୁ ହୋଇଗଲା ବିଚାରରେ ହାରିଯାଇ । 

ମଣିଷର ଜୟ ହେଲା ।! ବରଯାତ୍ରୀ ଆନନ୍ଦରେ ବାଜା ବଜେଇ 
ଚାଲିଗଲେ ଘରକୁ । 

ହେଲେ ତା'ପର ଖବର ଭୟଙ୍କର ହେଲା । ବିଚାରରେ ହାରିଯାଇ 
ପଶୁମାନେ ରାଗି ନିଆବାଣ ହୋଇ ଉଠିଲେ । ମଣିଷ ତରଫରେ କଥା 
କହଥ୍‌ବାରୁ ହାତୀ, ଘୋଡ଼ା, ଗୋରୁ , ଛେଳିହେରିକାଙ୍କୁ ବାଛନ୍ଦ କଲେ | 
କଳି, କଜିଆ ବଢ଼ି ମାରିପିଟ୍‌ ଆରମ୍ଭ ହୋଇଗଲା । ବାଘ ସିଂହ ରାଗରେ 
ଏମାନଙ୍କୁ ମାରି ରକ୍ତ ପିଇଲେ, ମାଂସ ଖାଇଲେ । 

ଫଳରେ ଏମାନେ ବନଛାଡ଼ି ଭୟରେ ପଳେଇ ଆସି ମଣିଷର ଶରଣ 
ପଶିଲେ | ଆଜିଯାଏ ସେମାନେ ମଣିଷର ଘରପାଳିତ ହୋଇ ରହିଛନ୍ତି । 

ହେଲେ ହାତୀ ଆସିଲାନି ଏମାନଙ୍କ ସାଥ୍‌ରେ । ତାର ଲମ୍ବା ଶୂଣ୍ଢ, 
ଦାନ୍ତ ଦ୍ଵାରା ସେମାନଙ୍କ ସାଥ୍‌ରେ ଲଢ଼େଇ କରିପାରିଲା । 

ବୃଦ୍ଧିଆ ହନୁ ସେଦିନଠୁ ଯାଇ ଗଛ ଉପରେ ଚଢ଼ି ବସିଲା । ବାଘ 
ରାଗରେ ଯେତେବେଳେ ଘାଉଁଘାଉଁ ବୋଲି ହେଣ୍ଟାଳ ଛାଡ଼ିଲା, ହନୁବୃଢା 
ତାକୁ ଦାନ୍ତ ନିକୃଟି ଖକ୍ଖକ୍‌' କରି ହସିଦିଏ । 

ଆଉ ଶିଆଳ ନନା ଲାଜରେ ଦିନବେଳେ ଲୁଚି ରହେ । ରାତି 
ଅନ୍ଧାରରେ ଗାଆଁ ବାହାରେ ଛିଡ଼ା ହୋଇ ହୁକା -ହୋ ବୋଲି ତା ଭାଷାରେ 
ମଣିଷକ୍ର ଗାଳି ଦେବାକୁ ଲାଗିଛି । ସୁଯୋଗ ପାଇଲେ ତା” ବିପକ୍ଷ ଦଳ 
କୁକୁଡ଼ା, ଛେଳିମାନଙ୍କୁ ଚୋରି କରି ନେଉଛି । 

୨ ୨ ୨ 

ଆକାଶ ଆଉ ବସୂମାତା ଭାଇ ଭଉଣୀ ¦ ଦୁଇଜଣ ଗୋଟିଏ ଜାଗାରେ 
ମିଳିମିଶି ରହଥୂଲେ । ହେଲେ ବସୂମାତା ଭାର କଜିଆଖୋରଣୀ | ମିଛକଥା 
ଘେନି ଭାଇ ସଂଗେ କଳି କରିବ । ଶେଷରେ ଆକାଶ ସହି ନପାରି ବହୁଦୂର 
ଉପରକୁ ଚାଲିଗଲା । ସେଠିକାର ରାଜା ହୋଇ ସେ ରହିଲା । ଭଉଣୀ 
ସାଥୂରେ କଥାବାଭ୍ୀ ବନ୍ଦ କରିଦେଲା । କେବେହେଲେ ମିଶିଲାନି । ତଥାପି 
ମନରେ ଭଉଣୀ ପ୍ରତି ଦୟା ଥା । 


ଆକାଶରାଜାର ଆଦେଶରେ ମେଘଦୂତ ବାଦଲ ଗାଡ଼ିରେ ପାଣି 
ବୋହଆଣେ । ବରଷା ଝରେ । ବସୁମାତା କୋଳରେ ଥୁବା ଜୀବଜନ୍ତୁ ସେ 
ଘାଣି ପିଇ ବଞ୍ଚନ୍ତି । ଗଛଲତା ବଢ଼ିଉଠେ । ପତର କଅଳି ଫୁଲଫୁଟେ, 
ଫଳ ଫଳେ । 


ହେଲେ ବସୂମାତା ମିଛରେ ଗାଳି ଦିଏ । ଆକାଶରାଜା ରାଗିଯା । 
ସୂରୁଜ ବତି ଜୋର ଆଲୁଅ ଛାଡ଼େ । ବସୂମାତା ଶୁଖ୍‌ ଫାଟିଯାଏ । ଜୀବଜନ୍ତୁ 
ପାଣି ବିନା ହାହାକାର କରନ୍ତି । ଗଛଲତା ଜଳିଯାଆନ୍ତି । ଶେଷରେ ବସୁମାତା 

୯ 
ବିକଳ ହୁଏ । ଆକାଶରାଜାର ରାଗ ଦୂର ହୋଇଯାଏ । ବାଦଲ ଗାଡ଼ି ଆସେ 
ପାଣି ନେଇ । 


ଆକାଶରାଜାର ଗୋଟିଏ ପୂଅ ଥଲା | ସେ ବଡ଼ ଦ୍ରଷ୍ଟ । ବାପାର 
କଥା ମାନେ ନାହିଁ । ଖରାପ ସାଙ୍ଗମାନଙ୍କ ସାଥୁରେ ମିଶି ମନ୍ଦ କାମ କରେ । 
ସେଥ୍ପାଇଁ ଆକାଶରାଜା ତାକୁ ଭଲପାଉ ନଥୁଲେ ! 


ଦିନେ ସେଇ ଦ୍ରଷ୍ଟପୁଅର କ'ଣ ଖ୍ଆଲ ହେଲା କେଜାଣି ବାପାକୁ ନ 
ଜଣେଇ ତାର ସାଙ୍ଗମାନଙ୍କ ସହିତ ବାଦଲ ରଥରେ ବସି ବସୂମାତା 
ରାଇଜରେ ଓହ୍ଲେଇଲା । 


ସେତେବେଳେ ବସୂମାତା କୋଳରେ ଜୀବଜନ୍ତ, ମଣିଷ, ଗଛଲତା 
ମିଳିମିଶି ଚଳୁଥୁଲେ । ମଣିଷ ତାଙ୍କ ମଧ୍ଯରେ ବ୍ରଦ୍ଧିଆ ପ୍ରାଣୀ ବୋଲି ସମସ୍ତେ 
ତାକୁ ଦଳପତି ବୋଲି ମାନୁଥ୍‌ଲେ | ତା କଥାରେ ଚଳୁଥ୍‌ଲେ, ଦୁଃଖ ବିପଦରେ 
ତାରି ପରାମର୍ଶ ନେଉଥ୍‌ଲେ | 


ଏଣେ ଆକାଶରାଜା ପୂଅ ବସୂମାତା କୋଳରେ ଓହ୍ଲେଇ ବାଦଲ 
ଗାଡ଼ିର ଚାବିଟା ଗୋଟିଏ ଗଛରେ ଝୁଲେଇ ଦୁଷ୍ଟାମି ଆରମ୍ଭ କଲା | ତାର 
ସାଙ୍ଗମାନେ ଗଛର ଡାଳ ଭାଙ୍ଗିଲେ । ଲତାବ୍ୁଦା ଛଶ୍ଡେଇ ଫଳ ତୋଳି 
ଖାଇଲେ । ଫୁଲ ସବ୍ର ଡାଳରେ ପିଟି ନଷ୍ଟ କଲେ । ପଶ୍ୂପକ୍ଷୀମାନଙ୍କୁ 
ଗୋଡ଼େଇ ମାରିଲେ । ମଉଜ କଲେ ମାଂସଖାଇ । 


ଏଥୁରେ ବସୂମାତା କୋଳରେ ଅଶାନ୍ତିର ଝଡ଼ ବୋହିଲା | ଗେହ୍ଲାପୁଅ 
ମଣିଷ ଏ କଥା ଶୁଣିଲା । ଏଣେ ଗଛ ତା”ହାତରେ ବାଦଲ ଗାଡ଼ିର 
ଚାବିଟା ନେଇ ଦେଲା । ମଣିଷ ସୁଯୋଗ ପାଇଲା ଆକାଶରାଜା ପୂଅକୁ 
ଉପଯୂକ୍ତ ଶାସନ କରିବାକୁ । ତା କଥାରେ ପଶୁପକ୍ଷୀ ଗଛଲତା ସମସ୍ତେ 
ଏକଜୁଟ ହେଲେ । 

ଚାଲିଲା ଘମାଘୋଟ ଲଢ଼େଇ । ସିଂହ, ବାଘ ହେରିକା ଦାନ୍ତ, ନଖରେ 
ଆକାଶରାଜା ପୁଅ ଦଳକୁ ଖଣ୍ଡିଆଖାବରା କରି ପକେଇଲେ । ଲତାବୁଦାରେ 
କଣ୍ଟା ସବ୍ର ଜାତ ହୋଇ ତାଙ୍କ ପାଦରେ ଫୁଟି ଯନ୍ତ୍ରଣା ହେଲା | ଗଛମାନଙ୍କର 
କୋଳିମାନେ ଖଟା ହେଲେ, ପିତା ହେଲେ । କେତେକରେ ବିଷ ଭରିଗଲ । 


ଫଳରେ ଆକାଶରାଜା ପୂଅ ଦଳ ମହା ଅକଳରେ ପଡ଼ିଲେ । ଏଠିକା 
ପାଣି, ପବନରେ ତାଙ୍କର ରୂପ ରଂଗ ବଦଳିଗଲା । ସେମାନେ ବିକଳରେ 
ଫେରିଯିବାପାଇଁ ଧାଇଲେ ସେଇ ଗଛ ନିକଟକୁ । ହେଲେ ଚାବି ଖୋଜି 
ପାଇଲେନି । ଏଣେତେଣେ ଏ ଗଛ ସେ ଗଛ ଦରାଣ୍ଡି ବୁଲିଲେ । କିନ୍ତ 
ଚାବିର ପତ୍ତା ମିଳିଲାନି । 

ଶେଷକୁ ତାଙ୍କର ଚେହେରା ବଦଳି ବିଚିତ୍ର ହୋଇଗଲା । ପ୍ରତ୍ୟେକେ 
ଭିନ୍ନ ଭିନ୍ନ ରୂପ ହୋଇଗଲେ । ରାଜାପୁଅର ସୂନାର ମୂକୁଟଟା ବଦଳିଯାଇ 
ଚମଡ଼ାର ହେଲା । ସୂନେଲି, ରୂପେଲି ଜରି ଭଳି ଡେଣାଗୁଡା ପର 
ହୋଇଗଲା । ତା'ର ସୁନ୍ଦର ଶରୀର, ବିଷାକ୍ତ ଖାଦ୍ୟରେ କୃକୁଡ଼ା ବନିଗଲା । 
ଏଶେ ସାଙ୍ଗମାନଙ୍କ ରୂପ କିଏ ବେଙ୍ଗ ଭଳି, କିଏ ଉଇ, କିଏ ଏଣ୍ଡୁଅ, କିଏ 
ଜୂଳ୍ମଜଝଳିଆ ପୋକ, କିଏ ବା ମୂଷା ହୋଇଗଲା । 

ଉପରୁ ଥାଇ ଦୂଷ୍ଟପୂଅର ଦଶା ଦେଖ୍‌ କହିଲେ 


ତୁ ତୋର କରମ ଫଳ ଭୋଗ କରି ସେଇ ବସୂୁମାତା କୋଳରେ 
ଥାଆ । ତୋ ମୁହଁ ମୁଁ ଚାହିଁବିନି । 


ଜୁକୁଡ଼ା ସେଦିନଠୁ ଯାଇ ମଣିଷର ଶରଣ ପଶିଲା । ଆଉ ବିକଳରେ 
ଉପରକୁ ଚାହିଁ ଡାକ ଦିଏ — 


କକ୍କ୍ରେ କ...ଅ...ଅ... 

୧୨ 


ମାନେ — ବାପା ଗୋ ରକ୍ଷାକର... 


ଜୃଳ୍ଜୂଳିଆ ପୋକ ରାତି ଅନ୍ଧାରରେ ବତି ଜଳେଇ ଏଗଛ ସେଗଛ 
ଖୋଜବ୍ରଲେ ସେଇ ବାଦଲ ଗାଡ଼ିର ଚାବିଟା । 


ଏଣେ ମୂଷା ଏଣେତେଣେ ଖୋଳି ଖୋଜୃଛି । ଉଇ ମଣିଷର ଘରେ 
ପଶି ବାକ୍ସ ବହିଥାକ କାଟି ବୁଲୁଛି । 

ଏଣ୍ଡିଅ ଯେତେବେଳେ ମଣିଷକୁ ଦେଖେ, ବିକଳରେ କୁହେ ¬ 

— ଭାଇ, ଚାବିଟା ଦେଇ ଦିଅ... 


ଆଉ ବେଙ୍ଗ ପୋଖରୀ ଆଡ଼ିରେ ଜଗି ବସି ଉପରକୁ ଚାହିଁଛି । ବାଦଲ 
ଗାଡ଼ି ଦେଖ୍‌ ଡାକ ମାରେ — 


— କଉ କାକ = କା = 
ମାନେ- ଆସରେ ଆସ... 


ତା ଡାକରେ ଗାତ ଭିତରୁ ଉଇପୋକ ଡେଣା ହଲେଇ ବାହାରିଆସେ । 
ହେଲେ ବାଦଲ ଗାଡ଼ି ପାଖରେ ପହଞ୍ଚ୍‌ ପାରେନା । ଡେଣା ହରୈଇ ତଳକୁ 
ଖସିପଡ଼େ । 
୨ ୫ ୨ 

୧୩ 


ପ୍ରଥମେ ଧରତୀମାତା, ଆକାଶ ଆଉ ଦରିଆ ଗୋଟିଏ ଜାଗାରେ 
ମିଶି ରହିଥୂଲେ। ଦେବତା ମାରାଂବୃୁରୁ ଏ ତିନିଜଣଙ୍କୁ ତିନି ଭାଗରେ ଅଲଗା 
କରିଦେଲେ | ଆଉ ହୁକୁମ ଦେଲେ କେହ କାହାର ଦୂୃଶମନ ହେବନି । 
ମିଳିମିଶି ରହିବ । 

ଆକାଶକୁ ମାରାଂବୁରୁ ଦେଲେ ବତି । ସେ ଦିନବେଳେ ସୂରୁଜ ବତି 
ଜଳେଇ ଆଲୁଅ କଲା | ରାତିରେ ଚାନ୍ଦ, ତାରା ବତି ଜଳେଇଲ । 


ଦରିଆଦ ଦେଲେ ପବନ | ସେଇ ପବନ ସାଥ୍‌ରେ ବାଦଲ ଆସେ । 
ମେଘ ତିଆରି ହୋଇ ବରଷା ହୁଏ । 


ଦେବତା ମାରାଂବୃରୁ ଯେ ଦରିଆ, ଧରିତ୍ରୀ ଆଉ ଆକାଶକୁ ଏକ 
ଚକ୍ରରେ ବାଛିଛନ୍ତି ତା'ର ଚିହୁନ ହେଲା ଲିଟା ( ମେଘଧନୁ ) । ଦେବତା 
ମାରାଂବୃରୁ ସେହି ଲିଟାରେ ଦୁନିଆର ମାଲିକ ବୋଲି ଜଣେଇ ଦିଅନ୍ତି । 
ଲିଟା ହେଲା ଦେବତା ମାରାଂବ୍ରରୁ ଛବି । ମାରାଂବ୍ରରୁର ଅଂ । 

୧୪ 


ଦେବତା ମାରାଂବ୍ରରୁ ଆକାଶ ଓ ଦରିଆକୁ ସବୁ ଦେଲାପରେ 
ଧରତୀମାତାର କୋଳ ପୂରଣ କରିବାକୁ ଇଚ୍ଛା କଲେ । ଏଥର ଲିଟା ତାର 
ଦାୟିତ୍ଵ ନେଲା । ସେ ବହୁତ ଚିନ୍ତାକରି କେତେଗୁଡ଼ା ଭିନ୍ନ ଭିନ୍ନ ରୂପ ଦେଲା । 
ପାଣି-ପବନ ଆଉ ମାଟିକୁ ନେଇ ତାର ଭାଗ ହେଲା | ମାରାଂବୁରୁ ସେ 
ସବ୍ରର ଜୀବନ ଦେଇ ଧରତୀମାତାର କୋଳରେ ଛାଡ଼ିଦେଲେ । ସେମାନେ 
ହେଲେ ଗଛଲତା, ଜନ୍ମ ଜାନୁଆର ଆଉ କୀଟପତଙ୍ଗ । 


ଲିଟା ଦେଲା ସେମାନଙ୍କ ଦେହରେ ଭିନ୍ନ ଭିନ୍ନ ରଂଗ । ସୁନ୍ଦର ଦିଶିଲା 
ଧରତୀ । ଏମାନଙ୍କର ମାତା ବୋଲି ତା'ର ନାମ ହେଲା ଧରତୀମାତା । 
ସେ ସେମାନଙ୍କୁ ମାଆ ପରି ଖାଇବାକୁ ଦେଲା, ତାର କୋଳରେ ଶୋଇବାକୁ 
ଦେଲ। ନାଚିବାକୁ, ଖେଳିବାକୁ , ବୁଲିବାକୁ ଜାଗା ଦେଲ। | 
ଜନ୍ମଜାନୁଆରମାନେ ଭିନ୍ନ ଜାତି ହେଲେ । ତାଙ୍କର କଥାଭାଷା ଭିନ୍ନ ହେଲା, 
ପକ୍ଷୀମାନେ ତାଙ୍କ ଭାଷାରେ ଗୀତ ଗାଇଲେ, କଥା କହିଲେ 
କୀଟପତଙ୍ଗମାନଙ୍କର ସୂର ଭିନ୍ନ ହେଲା | ତାଙ୍କର ରହିବା, ଖାଇବାର ମଧ୍ଯ 
ଅଲଗା ହେଲା । 


ଏଥରର ଦେବତା ମାରାଂବ୍ରରୁ ଚିନ୍ତା କଲେ ଏଇ ଧରତୀମାତାର 
ପ୍ରାଣୀମାନଙ୍କର ଚାଳକ ହେବ କିଏ । ଲିଟା ସଂଗେ ମିଶି ସେ ଗୋଟିଏ ଭିନ୍ନ 
ଜୀବ ତିଆରି କଲେ । ତାର ନାମ ହେଲା ମଣିଷ । ସେ ଏକା ରହିବନି 
ବୋଲି ତା'ର ଜଣେ ସାଥୀ ଦେଲେ । ସେମାନେ ମଣିଷଜାତିର ଆଦି 
ପିତାମାତା । 


ହେଲେ ମଣିଷ ବଡ଼ ଅଡ଼ୁଆରେ ପଡ଼ିଲା । ତାର ଆହାର ହେଲା 
ଭିନ୍ନ । ପଶୁମାନେ ଚରିବ୍ରଲି ଖାଇଲେ । ପକ୍ଷୀମାନେ ଖୁଣ୍ଟି କରି ଖାଇଲେ । 
ହେଲେ ମଣିଷ ପାଇଁ ଦରକାର ହେଲା ଭିନ୍ନ ଆହାର । 

ଏଣେ ଲିଟା ଦିନେ ଧରତୀମାତାରେ ଗୋଟିଏ ସଭା ଡାକିଲା ଏ 
ବିଷୟ ନେଇ । ସବୁ ଜନ୍ମଜାନୁଆର, ପକ୍ଷୀ, କୀଟପତଙ୍ଗ, ଗଛଲତା 
ଆସିଲେ । ସେ ସେମାନଙ୍କୁ କହଲା ମଣିଷକ୍ର ଆହାର ଦିଅ । 


ଅନେକ ଆଲୋଚନା ପରେ ଠିକ୍‌ ହେଲା ଧାନ ଦେବ ମଣିଷକୁ 
ଆହାର । କାରଣ ସେ ଥଲା ସବ୍ର ଫସଲ ଭିତରେ ସେରା । 


ଧାନ ରାଜି ହେଲାନି ପହଲେ । 


—ଏହା ବଡ଼ ଜରୁରୀ ବିଷୟ । ହେଲେ ମୋର ଅନେକ ସମସ୍ୟ । 
କାରଣ ମୋର କାରବାର ହେଲା ପାଣି ସଙ୍ଗରେ । ଆଉ ବିବାଦୀ ହେଲା 
ପବନ । ପାଣି ଯଦି ମଝିରେ ବେଇମାନୀ କରେ ମୋର ଆୟ କମିଯା । 
ପୂଣି ପବନ ଦୁସମନୀ କଲେ ମୋର ଆୟ କମିଯାଏ । ତେଣୁ ମୋର 
ସାହସ ହେଉନି ବାରମାସ ମଣିଷକ୍ର ଦାନା ଦେବି । 


ଅନ୍ୟାନ୍ୟ ଫସଲମାନେ ଧାନ ସଙ୍ଗେ ମିଶି ସେଇ କଥା କହଲେ। 
କେହ ମଣିଷର ଆହାର ଭାର ନେବାକୁ ରୀଜି ହେଲେନି । ଶେଷରେ କଥାଟା 
ରଫା କଲା ଲିଟା- 


ମଣିଷ ଗୋଟିଏ ଅନାଥ ଜୀବ । ତାକୁ ଏମିତି ନାରାଜ ହେଲେ 
ସେ କେମିତି ବଞ୍ଚବ କହଲ ? ମଣିଷର ଜ୍ଞାନ ଅଛ, ବୃଦ୍ଧି ଅଛି । ଏଇ 
ଧରତୀମାତାର ହାନିଲାଭ ସେ ବୁଝିବ । ତା” ଲାଗି ଧରତୀମାତା ଦିନକୂଦିନ 
ନୂଆ ଚେହେରା ପାଇବ । ସେ ତୁମ୍ଭମାନଙ୍କର ଉପକାରୀ ବନ୍ଧୁ । ତେଣୁ 
ମୋର କଥା ଶୁଣ, ଧାନ ହେଉ ମଣିଷର ପ୍ରଧାନ ଆହାର । ତାକୁ ସାହାଯ୍ୟ 
କରିବେ ଅନ୍ୟ ଫସଲମାନେ । 


ଲିଟାର ଯୁକ୍ତି ସମସ୍ତେ ମାନିନେଲେ। ସେଦିନଠୁ ଧାନର କିଛି ଅସ୍ମବିଧା 


me ~~ 


ହେଲେ 'ଆଖୁ' ତାକୁ କିଛି ଦିନ ଆହାର ଯୋଗାଇଲା ! ମଝିରେ ମାଣ୍ଡିଆ, 

ବାଜରା, କୁନ୍ଦ, ବିରି, ମୁଗ ହେରିକା ଦିନେ ଦୁଇଦିନ କରି ମଣିଷକୁ ଦାନା 
ଦେଲେ । 


ଗାଇ ମଣିଷ ପାଇଁ ଦେଲା ଦୁଧ । କୁକୁଡା -ହଂସ ଯୋଗାଇ ଦେଲେ 
ଅଭ୍ଡା । ବୃକ୍ଷଲତା ଦେଲେ ନାନା ରକମର ଫଳ । ଶେଷକୁ ପଶୁମାନେ 
ରାଜି ହେଲେ ମଣିଷକୁ ମାଂସ ଖାଇବାକୁ ଦେବେ । 


ସେଦିନଠୁ ମଣିଷ ପଶୁପକ୍ଷୀ ଗଛଲତା ଉପରେ ନିର୍ଭର କରି ଆହାର 
ପାଇଲା । . 


ଆଉ ଦେବତା ମାରାଂବୂରୁର ପୂଜାକରି ସମସ୍ତଙ୍କୁ ସୁଖରେ ରଖୁଲା ! 
୨ ୨୯ ୨ 

ଜଣେ ରାଜା ଥଲେ । ତାଙ୍କର ପ୍ରଜାମାନେ ତାଙ୍କୁ ଭାରି ଭଲ 
ପାଉଥ୍‌ଲେ । କାରଣ ରାଜା ଜଣେ ସାଧାରଣ ମଣିଷ ଭଳି ଚଳୁଥାନ୍ତି । 
ସମସ୍ତଙ୍କ ଘରକୁ ଯାଆନ୍ତି, କଥାଭାଷା କରନ୍ତି, ଦୁଃଖସୁଖର ଭାଗୀ ହୁଅନ୍ତି । 


ତେଣୁ ରାଇଜରେ ପ୍ରଜାମାନେ ଖୂବ୍‌ ଖୁସି ଆନନ୍ଦରେ ଥୁଲେ । 
ରାଇଜରେ ଚୋର ଡକାୟତ ଭୟ ନଥୁଲା । 


ଦିନେ ରାଜା ଭାବିଲେ ସାରା ରାଇଜର ମଣିଷମାନଙ୍କୁ ଗୋଟିଏ 
ବନ୍ଧନରେ ବାନ୍ଧି ରଖ୍‌ବେ | ତେଣୁ ସେ ରାଜ୍ୟରେ ଗୋଟିଏ ମେଳାର ବ୍ୟବସ୍ଥା 
କଲେ | ନାଗରା ଦେଇ ଚାରିଆଡ଼େ ଜଣେଇ ଦିଆଗଲା । 


ଠିକ୍‌ ଦିନରେ ମେଳା ବସିଲା । ବିରାଟ ପଡ଼ିଆରେ ରାଇଜର ପିଲାରୁ 
ବୁଢ଼ା ଆସିଲେ | ସେଠାରେ ନାଚଗୀତ ହେଲା | ଖେଳ ତାମସା ହେଲା । 
ତା'ପରେ ରାଜା ଇଛା କଲେ ରାଇଜରେ ବଳୁଆ ଲୋକ କିଏ। 
ହେଲେ ଏତେବଡ଼ ରାଇଜରେ ସେମିତି ଲୋକ ବାଛିବା ସହଜ ହେଲାନି । 

ଶେଷରେ ରାଜା ଗୋଟିଏ ଉପାୟ କଲେ । ପ୍ରତିଗାଆଁର ପଧାନକୁ 
କହି ଗାଆଁରେ ବଳୁଆ ବଛା ହେଲା । ଗୋଟିଏ ବାଡ଼ିର ଦୁଇ ପାଖେ ଦୁଇଜଣ 
ମଣିଷ ଟାଣିଲେ । ଯିଏ ଜିତିଲା ସେ ପୂଣି ଆଉ ଜଣକ ସାଥ୍‌ରେ 
ବାଡ଼ିଟାଣିଲା । ଶେଷରେ ଯେ ସମସ୍ତଙ୍କୁ ହରେଇଦେଲା ସେ ହେଲା ଗାଆଁର 
ବଳୁଆ ଲୋକ । 


ତା'ପରେ ଏମିତି ସବୁ ଗାଆଁର ବଳୁଆ ବଛା ହେଲେ ।! ତାଙ୍କ 
ମଧ୍ଯରେ ବାଡ଼ିଟଣା ହେଲା | ଶେଷରେ ଯେ ସମସ୍ତଙ୍କହରେଇ ଦେଲା ସେ 
ହେଲା ରାଇଜର ବଳୁଆ ମଣିଷ । 


ରାଜା ସେଇ ଟଣା ଦେଖୁଲେ | ଯେ ପ୍ରଥମ ହେଲା ସେ ପାଇଲା 
ହେଳିଟିଏ । ଦ୍ବିତୀୟ ପାଇଲା ମେଣ୍ଟାଟିଏ । ଆଉ ତୃତୀୟ ପାଇଲା କୁକୁଡା । 


ଆଜି ଦେଶରେ ରାଜା ନାହାନ୍ତି । ଦୁନିଆ ଅନେକ ବଦଳିଛି। ଆଗେଇ 
ଚାଲିଛି । ହେଲେ ସେଇ ରାଜାଙ୍କର ଭାବନା ଆଜି ମଧ୍ଯ ରହିଯାଇଛି 
ଆଦିବାସୀଙ୍କ ପ୍ରାଣରେ । ଯାହା ଅନ୍ୟମାନଙ୍କ ଭିତରେ ମଧ୍ଯ ଆଜି ଆଣିଛି 
ଆନନ୍ଦ | ବନ୍ଧୁତାର ଉନ୍ମାଦନାରେ ଆଜି ତାହା ଆଦରଣୀ । 


ତାହା ଆଜି ବାଡ଼ିଟଣାରେ ନାହିଁ । ଆଧୂନିକ ଯୁଗର ମଣିଷ ତାକୁ 
ନେଇଯାଇଛି ଫୃଟବଲ-କବାଡ଼ି ଖେଳ ମଧ୍ଯକୁ । ଯାହା ଆଦିବାସୀ ଅଂଚଳରେ 
“ଧୂଲାଟ”' ନାମରେ ଜନପ୍ରିୟ । ଆଜି ମଧ୍ଯ ସେଇ ବାଡ଼ିଖେଳରେ ରହିଛି 
ମେଣ୍ଟା ଓ କୁକୁଡ଼ା ପୂରସ୍କାର । 


୨ ୨ ୨ 


Digitized by srujanika@gmail.com 


NN 


ଗୋଟିଏ ଗାଆଁରେ ଜଣେ ଲୋକ ଥୁଲା । ତାର ବାପାମାଆ 
ମରିଗଲେ । ତାର ଆଉ କେହ ନିଜ ଲୋକ ନଥୁଲେ | ଲୋକଟା ଭୀଷଣ 
ପେଟ୍ର, ହେଲେ ନିପଟ ଅଳସୂଆ । ଦିନସାରା ଖାଇବ ଓ ଶୋଇବ । 
କାମଦାମ କରିବାକ୍ର ସେ ଯାଏ ନାହି । 


ଏମିତି ଖାଇ, ଶୋଇ ସେ ତାର ଜମି ବିକ୍ରି କରିଦେଲା । ତା' ପରେ 
ଘରକରଣା ଜିନିଷ ବିକି ଶେଷ କଲା । ତାର ଆଉ କିଛି ରହିଲାନି । 


ହେଲେ ପେଟୁ ସେ । ଖାଇବାକୁ ହେବ । ତେଣୁ ବୃଦ୍ଧି କରି ରାତି 
ହେଲେ ଚୋରି କରିବାକୁ ବାହାରିଲା ଗାଆଁକୁ । ଟଙ୍କା ପଇସା, ଧାନ ଚାଉଳ 
ତାର ଆଶା ନଥୁଲା । ରନ୍ଧାଘରେ ପଶି ଖାଇବା ଜିନିଷ ଯାହା ପାଏ 
ଚୋରି କରେ । 

ଗାଆଁ ଲୋକେ ଜାଣିପାରିଲେନି । ଦୋଷ ହେଲା କୂକ୍ରର, ବିଲେଇର । 
ଏଣେ ପେଟୁର ପେଟ ଭରିଗଲା । 

ଦିନେ ପେଟ୍ରର ଭାଗ୍ୟ ମନ୍ଦ ହେଲା | ଜଣକ ରନ୍ଧା ଘରେ ପଶି ଶିକାରୁ 
ହାଣ୍ତି ଆଣିଲା ବେଳେ ଖସିପଡିଲା । ପାଖ ଘରେ ଶୋଇଥ୍‌ବା ଲୋକର 
ନିଦ ଭାଙ୍ଗିଗଲା । ସେ ‘ଚୋର ଚୋର!’ ପାଟି କଲାରୁ ପାଖ ଘରବାଲା 
ଠେଙ୍ଗା ନେଇ ଧାଇଁ ଆସିଲେ । ପେଟର ଓଳିପଟ କାନ୍ଧ ଡେଇଁ ପଳେଇଗଲା 
ବେଳେ ଠେଙ୍ଗା ମାଡ଼ ବାଜିଲା ମୁଣ୍ଡରେ । ସେ ମରିଗଲା । 


ଲୋକେ ତାକୁ ନେଇ ପୋତିଦେଲେ । ହେଲେ ସେ ଗୋଟିଏ ପେଟୁ- 
ଭୁତ ( ବଙ୍ଗା ) ହୋଇଗଲା । 


ସେଇ ବାଟ ଦେଇ ବାହାଘର ଗଲାବେଳେ ପେଟୁ-ଭୂତ ତାଙ୍କ ସଂଗେ 
ଯାଏ । ଭଲ ଭଲ ଜିନିଷ ଖାଇଦିଏ । ଲୋକେ ଭୀଷଣ ହଇରାଣ ହେଲେ। 
କନ୍ଧ କିଛି ବ୍ରଝିପାରିଲେନି । 


ଏହିପରି ଦୁଇଚାରିଟା ବାହାଘରେ ହଇରାଣ କଲାରୂ ଲୋକେ ଦିଆସୀ 
(ଗୁଣିଆ )କୁ ଡାକିଲେ । ସେ କ”ଣ ପୂଜାକରି କହଲା ଏ ହେଲା ପେଟ୍ୁବଙ୍ଗା 
(ଭୂତ)ର କାରସାଦି । 


ତା'ପର ବାହାଘର ବେଳେ ଦିଆସୀ ଆସିଲା ସେ ମନ୍ତ୍ର କରି 
ରାସ୍ତାରେ ତିନୋଟି ଦଉଡ଼ି ବାନ୍ଧିଦେଲା । ସେଇଠୁ ଆକାଶ- ଦରିଆ- 
ଧରତୀମାତାରେ ଥୁବା ପେଟୁଭୂତ ଆଉ ଆସିପାରିଲାନି । ଲୋକେ 
ବାହାଘରେ ଆଉ ହଇରାଣ ହେଲେ ନାହିଁ । 

୨୩ 
ଏମିତି ଅନେକ ଯୁଗ ଚାଲିଗଲା । 


ଧରତୀମାତାରେ ଅନେକ କିଛି ବଦଳି ଗଲାଣି | ହେଲେ ଆଦିବାସୀ 
ଅଂଚଳରେ ବାହାଘର ସମୟରେ ବରଯାତ୍ରୀ ଆସିବା ବାଟରେ ସେଭଳି 
ତନି ଜାଗାରେ ଦଉଡ଼ି ବାନ୍ଧି ରଖନ୍ତି । ନାନାପ୍ରକାର ଢଗ ପଚାରନ୍ତି । 


ଆଜି ପେଟୁଦୂତ ନାହିଁ । ହେଲେ ଆଜିର ମଣିଷ ତାକୁ ଭୁଲିପାରିନି । 


୨୯ ୨୯ ୨ 

ଆଦିମ ଯୁଗର କଥା । 


ଏଇ ଧରତୀମାତାରେ ସେତେବେଳେ ଆଜି ପରି ଗାଆଁ ସହର 
ନଥୁଲା | ବାଟଘାଟ, ବଜାର ଦୋକାନ, ଘରବାଡ଼ି କିଛ ନଥ୍ଲା । ମଣିଷ 
ଆଜିପରି ଉଦର, ପାଠୁଆ, ଚାଲାକ, ଚତୁର ନଥ୍ଲା | ଆଜିପରି ଦେଶ 
ଦେଶ ଭାଗ ଭାଗ ହୋଇ ଚାରିଆଡ଼େ ଜାତିଆଣ ଭାବ ନଥୁଲା । 


ସେତେବେଳେ ଚାରିଆଡ଼େ ଜଙ୍ଗଲ, ପଡ଼ିଆ ପରବତ ଭରା ଏକ 
ଅଂଚଳ ଥଲା | ମଣିଷ, ପଶୁପକ୍ଷୀ, ଗଛଲତା ସମସ୍ତେ ଥୁଲେ ସମାନ। 
ଗୋଟଏ ଭାଷାରେ ସମସ୍ତେ କଥା କହୁଥ୍‌ଲେ । ଏକ ଆହାର ଖାଉଥୁଲେ | 


ଏକ ସଙ୍ଗରେ ମଳମଶ ରହୁଥିଲେ | 

. ହେଲେ ମଣିଷ ଥ୍ଲା ଦେବତା ମାରାଂବୁରୂୁର ଭିନ୍ନ ତିଆରି । ଜୀବ 
ଭିତରେ ଅଲଗା ଜାତି । ଧରତୀମାତାର ଗେହ୍ଲାପୂଅ । ତେଣୁ ତାକୁ ଜୀବଜନ୍ତୁ, 
ପଶୁପକ୍ଷୀ, ଗଛଲତା ଯେମିତି ଆଦର କରନ୍ତି, ସେମିତି ଖାତିର ମଧ୍ଯ କରନ୍ତି । 


ସେଇ ସୂଯୋଗରେ ମଣିଷ ହୋଇପଡ଼ିଲା ସେମାନଙ୍କର ନେତା । 
ଧରତୀମାତାକୁ ସେ ନିଜର ଦଖଲରେ ରଖ୍‌ବାକୁ ଚେଷ୍ଟା କଲା । କାରଣ 
ଦେବତା ମାରାଂବ୍ରରୁ ମଣିଷକ୍ର ବ୍ରଦ୍ଧି, ବିବେକ, ଜ୍ଞାନ ଦେଇଥ୍‌ଲେ | ଯାହାକି 
ଅନ୍ୟମାନଙ୍କର ନଥ୍‌୍ଲା । 


ଫଳରେ ମଣିଷ ଦିନକୂଦିନ ନଜର ଅଧ୍‌କାର ଚଳେଇଲା ଧରତୀମାତା 
ଉପରେ । ସେ ଭୁଲିଗଲା ତାର ଦେବତା ମାରାଂବ୍ରରୂକ୍ର । ସେ ଯେ ତା'ର 


ଜନମଦାତା, ତାକୁ ଆହାର ଦିଏ, ପାଣି ପବନ ଦିଏ, ଆଲୁଅ ଦିଏ, ଏକଥା 
ମଣିଷ ମାନିଲାନି । ସେ ନିଜକୁ ବଡ଼ ଭାବିଲା । 


ଏଥ୍‌ରେ ଦେବତା ମାରାଂବ୍ରରୁ ମନ କଷ୍ଟ ହେଲା | ମଣିଷର ଅହଙ୍କାର 
ପାଇଁ ତାଙ୍କର ପୂଜା ବନ୍ଦ ହୋଇଗଲା | ମଣିଷ ତାଙ୍କୁ ବିଲକୁଲ ଭୁଲିଗଲା । 


ଦେବତା ମାରାଂବ୍ରରୁ ମଣିଷର ବିବାଦୀ ହେଲେ । ତାକୁ ଜବତ 
କରିବାକ୍ର ଉପାୟ ଠିକ୍‌ କଲେ । 


ଆଗେ ମଣିଷ ଜଙ୍ଗଲର ଫଳମୂଳ ଖାଇ ବଞ୍ଚଥୂଲା । ଧୀରେ ଧୀରେ 
ତାର ମିଜାଜ ବଦଳିଲା । ସେ ପକ୍ଷୀମାନଙ୍କୁ ମାରି ମାଂସ ଖାଇଲା । ତା'ପରେ 
ଜନ୍ମମାନଙ୍କୁ ଶିକାର କଲା । ବାଛୁରୀର ଆହାର ଛଡ଼େଇ ଗାଇଭତର ଦୁଧ 
ପିଇଲା । ମହୁବସାରୁ ମହୁ ଖାଇଲା । 

ଧୀରେ ଧୀରେ ସେ ନିଜକୁ ଧରତୀମାତାର ମାଲିକ ଭାବିଲା ¦ ସେ 
ହୁକୁମ ଦେଲା ଗଛଲତାର ଫଳମାନଙ୍କୁ ତା ପାଟିକୁ ଆସିବା ପାଇଁ । ପାଦରେ 
ନଚାଲି ଜନ୍ମଜାନୁଆରମାନଙ୍କ ପିଠିରେ ବସି ଏଣେ ତେଣେ ବୁଲିଲା । 


ମଣିଷ ଯେତେ ଉପରକୁ ଉଠିବାକୁ ଇଚ୍ଛା କଲା ମାରାଂବ୍ରରୁ ତାକୁ 
ତଳକୁ ଖସେଇ ଆଣିଲେ । ହେଲେ ମଣିଷ ତାହା ବରଝିପାରିଲାନି । 


ଜଙ୍ଗଲର ବାଘ, ସିଂହ ହେରିକା ମଣିଷର ଜୁଲୁମ ମାନିଲେନି । 
ସେମାନେ ଏଥର ବାଧାଦେଲେ ମଣିଷକ୍ର । ନଖ, ଦାନ୍ତ ଦେଇ ମଣିଷକ୍ର 
ଆଘାତ କଲେ । ତାଙ୍କର ବଳ ବେଶୀ ହେଲା ମଣିଷଠର । 


ତେଣୁ ମଣିଷ ବନ ଜଙ୍ଗଲ ଛାଡ଼ି ବାହାରି ଆସିଲା ସେମାନଙ୍କ 
ଭୟରେ । 


ମଣିଷ ଥ୍ଲା ଖରାତରାର ଜୀବ । ଶୀତ, ବରଷା ତାର ଦେହକୁ 
ସହୁଥ୍ଲା । ଏଥର ଖରାରେ ସହି ପାରିଲାନି । ଥଣ୍ଡାରେ ତାର ଦେହ ଗୋଡ଼ 
ହାତ କାଲୁଆ ହେଲା । ବଷୀରେ ଭିଜି ତାର ଦେହ ଖରାପ ଲାଗିଲା । ତାକୁ 
ଜର ହେଲା । 


ତେଣୁ ମଣିଷ ବନେଇଲା କୁଡ଼ିଆ ଘର | ଦେହ ଢାଙ୍କିବାକୁ ପତର 
ପିଛିଲା । ଗଛ ଛାଲିରେ କଉପୂନି କଲା । ପଶୁ ଚମଡ଼ା ଘୋଡ଼ିହେଲ । 
ବେମାରି ପାଇଁ ଗଛଲତାର ଚେରମୂଳ ଖୋଜି ଖାଇଲା । 


ମଣିଷର ବ୍ରଦ୍ଧି ଥଲା । ତେଣୁ ସେ ଘୋଡ଼ା, ଗଧକୁ ଆଣି ତାର 
ଘରେ ରଖ୍ଲା | ତାଙ୍କ ମୁହଁରେ ଲଗାମ ବାନ୍ଧି ଚଢ଼ିଲା । 

ଗାର, ଛେଳିମାନଙ୍କୁ ଧରିଆଣି ଘରେ ବାନ୍ଧିଲା । ତାଙ୍କର ଦୁଧ 
ପିଇଲା । କୁକୁଡ଼ା, ହଂସ ପୋଷି ଅଣ୍ଡା ଖାଇଲା । 


ଏଣେ ଦେବତା ମାରାଂବ୍ରରୁ ପଞ୍ଚ କଲେ । ତାର ଘରପୋଷା 
ପଶୁପକ୍ଷୀମାନଙ୍କର ଗୋଲାମ ହେଲା ମଣିଷ । ଘାସ, ଡାଳପତର ଆଣି 
ପଶୁମାନଙ୍କୁ ଖାଇବାକୁ ଦେଲା । ପକ୍ଷୀମାନଙ୍କୁ ଆହାର ଯୋଗାଇଲା । 


ସେଦିନ ବଣବ୍ରଦାର ଫଳମାନଙ୍କୁ ସେ ଆଦେଶ ଦେଉଥ୍ଲା। ଏଥର 
ସେ ତାଙ୍କୁ ଖୋଜ ବୁଲିଲା ବଣବ୍ରଦାରେ । 


ଏଣେ ମାରାଂବ୍ରରୁ ବନବ୍ରଦାମାନଙ୍କ ଦେହରେ ମୁନିଆ କଣ୍ଟା ଜାତ 
କଲେ । ସେସବ୍ର ମଣିଷ ଗୋଡ଼ ହାତରେ ଫୋଡ଼ିଗଲା । ରକତ ବାହାରି 
ଦରଜ ହେଲା । ଫଳଗୁଡ଼ା ଭିନ୍ନ ଭିନ୍ନ ସୁଆଦ ହେଲେ । କେତେକ ପିତା, 
କିଏ ବା ଖଟା, କିଏ ଗନ୍ଧିଆ ହେଲା | କେତେ ଫଳ ବିଷ ହେଲା । 


ତାକୁ ଚେତନା ଦେବାକୁ ଲିଟା ସାତରଂଗ ଜଳେଇ ଦେଖାଦେଲା । 
ହେଲେ ମଣିଷ ତାକୁ ‘ମେଘଧନୁ' ବୋଲି ଦେବତା ମାରାଂବୂରୂୁକୁ ମନେ 
ପକେଇଲାନି । ଆପଣା ଇଚ୍ଛାରେ ଆଗେଇ ଚାଲିଲା । 


ଆଗେ ମଣିଷ କାଠ କାଟି ତା'ଉପରେ ବସି ଆସୁଥଲା । ଏଥର 
କାଠକୁ କାନ୍ଧରେ ବୋହିଲା । 


ଏମିତି ହୋଇ ଶେଷକୁ ଦିନ ଆସିଲା ଯେତେବେଳେ ମଣିଷର ମୁଣ୍ଡ 
ଚୂଟି ଧଳା ହୋଇଗଲା । ଦାନ୍ତ ସବ୍ର ଗୋଟିକ ପରେ ଗୋଟିଏ ଖସିଯାଇ 
ତାର ପାଟି ପାକୁଆ ହେଲା । ସେ ଆହାର ବେଳେ କଷ୍ଟ ପାଇଲା । ତା'ର 

ଆଖ୍ରେ ଭଲ ଦିଶିଲାନି । ମଜଭୁତ ଦେହଟା ଶୂଖ୍ଗଲା | ପାଦର ବଳ 
କମିଗଲା | ସେ ଚାଲିପାରିଲାନି । 


ମଣିଷ ଖାଇବାକ୍ର ପାଇଲାନି । ପାଣି ନପାଇ ଗଳା ଶୁଖ୍‌ ଅଠା 
ମାରିଗଲା । ସେ ଧୂଳିରେ ଗଡିଗଡି ଧକେଇବାକୁ ଲାଗିଲା । କେହି ତାର 
ସାହା ହେଲେନି । ସେ ଅନାଥ ହୋଇଗଲା ଧରତୀମାତା କୋଳରେ । 


ଏତିକିବେଳେ ସେ ଦେଖୁଲା ଆକାଶ-ଦରିଆ ଘେରି ଧରତୀମାତା 
ଉପରେ ଚକ୍‌ ଚକ୍‌ ମାରୁଛି ଲିଟାର ସାତରଙ୍ଗିଆ ଆଲୁଅ । ସେଇ ଆଲୁଅରେ 
ତା'ର ବିବେକର ଅନ୍ଧାର ଦୂର ହୋଇଗଲା । ସେ ବୁଝିପାରିଲା ମାରାଂବୂରୁ 
ତା'ର ବିବାଦୀ ହୋଇଛନ୍ତି । 


ମଣିଷର ଅକଲ ଆସିଲା | ତାର ରକତ ପାଣି ହୋଇ ଆଖ୍ଦେଇ 
ଝରିଲା । ଛାତି ଥରଥର ହୋଇ କାନ୍ଦ ଉଠିଲା । ସେ ବିକଳରେ ପାଟିକଲା- 


—ହେ ଦେବତା ମାରାଂବୃୁରୁ, ମୋର ଭୂଲ ହୋଇଛି । ମୋତେ ମାଫ୍‌ 
କର ଦେବତା । 


ମାରାଂବୂରୁ ମନରେ ଦୟା ଆସିଲା । ଯେତେହେଲେ ସେ ତ ତାଙ୍କ 
ହାତର କଣ୍ଢେଇ | ତେଣୁ ଲିଟାର ଆଲୁଅ ତା ଉପରେ ପଡ଼ିଲା । ମାରାଂବୁରୁ 
ତାକୁ କହିଲେ 

ମଣିଷ, ଏଇଟା ତୋର କରମଫଳ ! ତୂ ଲିଟାର ଚେତନା ମାନି 
ନାହୁଁ । ତୋର ବୃଦ୍ଧିଜ୍ଞାନକୁ ବଡ଼ କରି ତୂ ମୋତେ ଭୁଲିଗଲୁ । ଧରତୀମାତାକୁ 
ତୂ ବେଖାତିର କଲୁ । ତେଣୁ ତାର ମଜୁରି ପାଇଛୁ । 

mo 
ମଣିଷ କାନ୍ଦ କାନ୍ଦ କହିଲା 
ମୋତେ ଦୟାକର ଦେବତା । ମୋତେ ସୂଯୋଗ ଦିଅ ତୂମର 


ପୂଜା କରିବାକୁ । 


—ବହତ ଡେରି ହୋଇଗଲା ମଣିଷ । ଲିଟା ଆଜି ଧରତୀମାତାକୁ 
ବଦଳି ପାରିବନି । ଜୀବ ଜାନୁଆର, ଗଛଲତା ତୋର ଦୁସମନ ହୋଇ 
ରହିଲେ । ଆଜିଠାରୁ ତୁ ଧରତୀମାତାର ମାଲିକ ହୋଇ ରହିବନି । ତା'ର 
ଗୋଲାମ ହେବ । ମୁଣ୍ଡର ଝାଳ ପାଟିରେ ପକେଇ ଆହାର ପାଇବ । 


ହେଲେ ମୁଁ ତୋତେ ଦୟାକଲି । ତୋର ଦୁଃଖକଷ୍ଟ ରହିବନି ଯଦି ତୁ 
ମୋର ପୂଜା କରିବୁ । 


ମଣିଷ ଗୁହାରି କଲା — 

—ହେ ଦେବତା ମାରାଂବ୍ରରୁ, ସବୁ ତ ନେଇଗଲ, ମୁଁ କିସ ଦେଇ 
ପୂଜା କରିବି କୁହ । 

ତୁ ସେଇ ଶୁଖ୍ଲା ଶାଳଗଛ ମୂଳେ ପୂଜାକର । ମୁଁ ଶୁଣିବି । 


ମଣିଷ ଘୋଷାରି ହୋଇ ଗଛମୂଳେ ମୁଣ୍ଡ ଜାକି କାନ୍ଦିଲା । ଆଖୁଲୁହରେ 
ମାଟି ଭିଜେଇଦେଲା । 


—ସଟେ ସଙ୍ଗେ ତାର ଦୁଃଖକଷ୍ଟ ଦୂର ହେଲା । ତାର ବୁଢ଼ା ଦେହଟା 
ଯୁଆନ ହୋଇଗଲା ଆଗପରି । ସେ ଚମକି ଉଠି ଦେଖ୍‌ଲା ଶରଖୁଲା 
ଶାଳଗଛଟା ବଞ୍ଉଠିଛି । କଅଁଳିଆ ପତ୍ର ଭରିଯାଇ ଫୁଲ ଛାଉଣି ହୋଇଛି । 

୩୧ 
ସେଇଦିନଠୁ ମଣିଷ ଜାତି ଶାଳଗଛର ନୂଆ ପତ୍ର ଫୁଲ ଦେଖ୍‌ଲେ 
ଦେବତା ମାରାଂବରରୁଙ୍କର ପୂଜା କରି ତାଙ୍କର କଲ୍ୟାଣ ଲାଭ କଲେ । 


ଯାହା ଆଜି ମଧ୍ଯ ତାଙ୍କର ପ୍ରଧାନ ପରବ  ଶାଲାୟ-ପୂଜା? ନାମରେ 
ପାଳିତ ହେଉଅଛି । 


ଖୁ ୨୯ ୨ 

୩୨ 
ସାର୍ହାୱ 


ପରି ବେଶ, ପରି ସ୍ଥିତି ଏକଦା ଆମକୁ ଅନୁନ୍ନତ ଜାତି ବୋଲି 
ଅବହେଳାରେ ପଛକୁ ଭିଡ଼ି ନେଇଥୁଲା | ସ୍ଵାଧୀନତା ଆଶୀବୀଦରେ ଆମେ 
ଆମର ଅଧ୍କାର ଫେରିପାଇଛୁ । ଆମେ ଆଦିବାସୀ ( ସାନ୍ତାଳ ) ପରିଚିତ 
ହେଲେ ମଧ୍ଯ ଆମେ 'ଆଦି-ବାସୀ” । ଭାରତମାତାର ଆଦ୍ୟ ସନ୍ତାନ । 
ଅତୀତ ଦିନରେ ଆମର ସଂସ୍କୃତି ଭରପୂର ଥୁଲା | ପ୍ରିୟ  ପେଡ଼ା' ମାନତାଂ 
ବନୁମହାପାତ୍ରଙ୍କ ଅନୁସନ୍ଧାନରେ ତାର କିୟଦଂଶ ‘ବନଗହନର ମନକଥା” 
ଲୋକକଥା ବୋଲି ଆଜିର ସନ୍ତାନ ମନରେ ତାହା ରେଖାପାତ କରିବ 
ବୋଲି ବିଶ୍ଵାସ । ଆମେ ତାଙ୍କୁ ଅଭିନନ୍ଦନ ତଥା କୃତଜ୍ଞତା ଜଣାଉଛୁ । 


ଶ୍ରୀ ନିରଞ୍ଜନ ମାରାଣ୍ଡି 
ଶ୍ରୀ କାରୁ ହେମ୍ବ୍ରମ 

ଶ୍ରୀ ନାଥ ସରେନ 

ଶ୍ରୀମତୀ ସୁହାସିନୀ କିସ୍କ୍‌ । 

